

صَلُّوا كَمَا أَيْتُمُونِي أَصَلِّي

(بخاری ۸۸۸۱، ۸۸۸۲)

# قوم اور جلسہ میں طہیّینان کو وجوب اور ان دونوں میں اذکار کا ثبوت

(جمع و ترتیب)

جمع و ترتیب

فضل الرحمن اعظمی

(آزادول جنوبی افریقہ)

ناشر

مدرسہ مولانا ابوالفتح دارالافتاء داراللمعات  
پنشنری، جامعہ اسلامیہ، لاہور

QUMA AUR JALSA MAIN  
ITMIAN NAN KA WAJOOB

ضَلُّوا كَمَا زَأَيْتُمْ نُونِي أَصْلَى (بخاری ۸۸۷۲ و ۸۸۷۱)

AUR IN DUND MAIN AZKAR  
KA SABUUT

قومہ اور جلسہ میں اطمینان کا وجوب

اور ان دونوں میں اذکار کا ثبوت

صحیح احادیث، محققین فقہاء احناف اور اکابر علماء دیوبند کی تحریرات و تقریرات سے

( خاص ائمہ مساجد کیلئے )

جمع و ترتیب

فضل الرحمن اعظمی

( آزادول جنوبی افریقہ )

ناشر

مدرسہ دعوت الحق دارالیتامی والمساکین

۶ قسمت استریٹ آزادول جنوبی افریقہ ۱۷۵۰

## فہرست

صفحہ	مضامین	شمار
۵	تحدیثِ نعمت اور اس کتاب کی شہرت و مقبولیت	۱
۸	پیش لفظ	۲
۱۰	تقریظ حضرت مفتی نظام الدین صاحب اعظمی رحمہ اللہ	۳
۱۱	تقریظ حضرت مفتی محمد تقی عثمانی مدظلہ	۴
۱۲	تقریظ حضرت مفتی نظام الدین شامزی مدظلہ	۵
۱۴	عرض مرتب	۶
۱۵	قومہ اور جلسہ میں اطمینان کا وجوب ( ایک بڑی کوتاہی )	۷
۱۹	قومہ اور جلسہ میں اطمینان کے وجوب کے دلائل	۸
۲۴	کوتاہی کا علاج	۹
۲۴	قومہ اور جلسہ میں اذکار کا ثبوت	۱۰
۲۶	قومہ کی دعا	۱۱
۲۷	جلسہ کی دعا	۱۲
۲۸	ایک اشکال اور اس کا جواب	۱۳
۲۹	امام طحاویؒ کی تحقیق	۱۴

صَلُّوا كَمَا زَأَيْتُمُونِي أُصَلِّي (بخاری ۸۸۷۱ و ۸۸۷۲)

# قومہ اور جلسہ میں اطمینان کا وجوب

## اور ان دونوں میں اذکار کا ثبوت

صحیح احادیث، محققین فقہاء احناف اور کابر علماء دیوبند کی تحریرات و تقریرات سے

( خاص ائمہ مساجد کیلئے )

جمع و ترتیب

فضل الرحمن اعظمی

(آزادول جنوبی افریقہ)

بِسْمِ اللّٰهِ الرَّحْمٰنِ الرَّحِیْمِ

## تحذیرِ نعمت اور اس کتاب کی شہرت و مقبولیت

بِحمد اللہ جیسا کہ آپ نے دیکھا ہوگا یہ کتاب امام طحاویؒ، علامہ ابن عابدین شامیؒ، حضرت شیخ الہندؒ، علامہ انور شاہ کشمیریؒ، مولانا شبیر احمد عثمانیؒ کی تحقیقات کا خلاصہ ہے، جب یہ کتاب تیار ہوئی تو سب سے پہلے میرے والد صاحب مدظلہ نے علامہ کبیر محدث جلیل حبیب الرحمن الاعظمیؒ کو سنائی، مولانا نے اس کی تائید فرمائی۔

پھر مولانا مفتی محمد تقی عثمانی مدظلہ کے سامنے تقریظ کیلئے پیش کی گئی، تو آپ نے بھرپور تائید فرمائی، اور لکھا کہ علامہ انور شاہ کشمیریؒ کی تحقیق ہونے کی وجہ سے مدت سے میرا بھی اس طرف رجحان ہے، اور اس مقالہ کو اپنے مجلہ البلاغ کراچی میں شائع بھی کر دیا، دیکھئے البلاغ جمادی الاخریٰ ۱۴۱۴ھ دسمبر ۱۹۹۳ء، البلاغ کراچی کا نہایت معتمد اور کثیر الاشاعت مجلہ ہے، یہ مقالہ اسی لئے شائع کیا گیا ہوگا کہ لوگ اسکو پڑھیں اور اس پر عمل کریں۔ ۱۔ مفتی نظام الدین شامزی دامت برکاتہم (جو جامعہ العلوم الاسلامیہ بنوری ٹاؤن کے نہایت چوٹی

۱۔ اور اس سال جب حضرت مفتی صاحب مدظلہ کا جنوبی افریقہ کا سفر ہوا تو ۱۱ رجباً ۱۴۲۳ھ کو حضرت مفتی صاحب مدظلہ جو ہانسبرگ میں ایک میزبان کے گھر کھانے کیلئے تشریف لے گئے وہاں حضرت والد صاحب بھی تشریف فرما تھے، حضرت مفتی صاحب نے اس کتاب کا تذکرہ کرتے ہوئے فرمایا: یہ مسئلہ میں نے پہلے بھی پڑھا تھا اور حضرت علامہ انور شاہ کشمیریؒ کا قول بھی پڑھا تھا لیکن اس طرف توجہ نہیں تھی، آپ کا سالہ پڑھنے کے بعد اس طرف توجہ ہوئی اور اس پر عمل بھی شروع کیا اسکا ثواب آپ کو ملے گا، میں بھی اور کئی علماء اس مجلس میں موجود تھے۔ ۱۲۔ عتیق الرحمن اعظمی

۳۰

۳۳

۳۶

۳۸

۱۵ علامہ ابن عابدین شامیؒ کی تحقیق

۱۶ علامہ انور شاہ کشمیریؒ کی تحقیق

۱۷ خلاصہ کلام

۱۸ مصنف مدظلہ کے مختصر حالات

☆☆☆

### اس کتاب کے ایڈیشن

- ۱ - طبع اول ۱۴۱۴ھ کراچی پاکستان
- ۲ - ماہنامہ البلاغ کراچی جمادی الاخریٰ ۱۴۱۴ھ دسمبر ۱۹۹۳ء میں حضرت مفتی محمد تقی عثمانی مدظلہ نے شائع کرایا
- ۳ - طبع ثالث جمادی الاولیٰ ۱۴۱۶ھ اکتوبر ۱۹۹۵ء
- ۴ - طبع رابع ۱۴۲۲ھ مجموعہ رسائل اعظمی کے ضمن میں کراچی پاکستان
- ۵ - طبع خامس ۱۴۲۳ھ ۲۰۰۲ء نظام الدین دہلی
- ۶ - طبع سادس رجب ۱۴۲۴ھ ستمبر ۲۰۰۳ء

کے، اور پاکستان کے قابل اعتماد عالم ہیں) نے بھی اس پر تقریظ لکھ کر تائید فرمائی، اسکے بعد یہ کتاب پاکستان سے شائع ہوئی، ہندوستان سے بھی اس کتاب کے دو ایڈیشن شائع ہو چکے ہیں، دارالعلوم دیوبند کے صدر مفتی حضرت مولانا مفتی نظام الدین اعظمی نے بھی اس پر تقریظ لکھی ہے۔ ایک دفعہ حضرت مولانا سعید احمد خان صاحب امیر تبلیغ حجاز مقدس یہاں تشریف لائے تو بندہ نے علماء کرام کی مجلس میں مولانا کی خدمت میں یہ کتاب پیش کی، حضرت نے خوش ہو کر قبول فرمایا اور ارشاد فرمایا: کہ اس معاملہ میں غیر مقلدین ہم سے بہتر ہیں، اور حضرت جہاں تشریف لیجاتے خدام کے بتانے پر وہاں کے ائمہ بہت اطمینان سے نماز پڑھاتے۔ سال گزشتہ حضرت مفتی زین العابدین صاحب دامت برکاتہم ڈربن کے اجتماع میں تشریف لائے تو بندہ نے یہ کتاب حضرت کی خدمت میں پیش کی، حضرت نے اس کتاب کا کچھ حصہ خاص علماء کرام کو جو ہندوستان سے تشریف لائے تھے پڑھ کر سنایا، پھر مپوٹو (موزمبیق) میں اجتماع تھا وہاں بھی خواص کو سنایا اور فرمایا کہ بہت اچھی تحقیق کی ہے، ایک معتمد عالم نے مجھکو یہ واقعہ بتایا، پھر رانیونڈ مرکز پر بھی سنایا اور فرمایا: کہ اس غلطی میں عوام و خواص سب مبتلا ہیں، اس واقعہ کی خبر مجھے میرے ایک شاگرد نے دی جو اس وقت سال لگا رہے تھے۔ مولانا ابراہیم دیولوی صاحب مدظلہ کو بھی بندہ نے یہ کتاب دی، مولانا نے اس کو پڑھا اور پھر مجھ سے اس کے متعلق کچھ گفتگو بھی کی کہ کس طرح اسپر عمل ہوگا، بجز اللہ نظام الدین میں بہت اطمینان سے قومہ اور جلسہ ہوتا ہے۔

رانیونڈ مولانا جمیل صاحب مدظلہ کی خدمت میں بھی یہ کتاب بھیجی جو وہاں امامت کی خدمت انجام دیتے ہیں، اور جب حاجی عبدالوہاب صاحب نہیں ہوتے تو صبح کو بیان بھی کرتے ہیں، اس سال ہمارے جو طلبہ رانیونڈ پہنچے انھوں نے مجھے لکھا کہ

مولانا بہت اطمینان سے قومہ اور جلسہ کرتے ہیں کہ ہم دعائیں پڑھ لیتے ہیں، اور بیان میں بھی اس کی تاکید کرتے ہیں، ہمارے بعض طلبہ کے پوچھنے پر فرمایا کہ جب سے یہ کتاب مجھے ملی ہے میں اس مسئلہ کو ٹھوک کر بیان کرتا ہوں۔

اگر تبلیغی احباب نے اسکو اختیار کر لیا تو یہ سنت ساری دنیا میں پھیل جائیگی ان شاء اللہ تعالیٰ پاکستان میں اس کتاب کا دوسرا ایڈیشن بھی میرے ایک شاگرد نے شائع کر دیا ہے، اب جبکہ اس کا انگریزی پہلا ایڈیشن شائع ہو رہا ہے، یہ چند کلمات بندہ سپرد قلم کر رہا ہے جسکا مقصد اللہ تعالیٰ کی طرف سے اس کتاب کی قبولیت پر اسکا بے حد شکر یہ ادا کرنا ہے۔ اللہ تعالیٰ جزاء خیر عطا فرمائے ہمارے اکابر علماء دیوبند کو کہ اللہ تعالیٰ نے ان کے قلوب پر امت کی اصلاح کے جذبات القاء فرمائے کسی نے آریہ سماج کی تردید کی، کسی نے شیعیت کی، کسی نے رضا خانیت کی، کسی نے مودودیت کی، علامہ انور شاہ کشمیری نے قادیانیت کی زبردست تردید کے ساتھ فقہ حنفی کی تائید کے لئے تیس سال کوشش کی اور ثابت کر دیا کہ فقہ حنفی حدیث کے بالکل مطابق ہے۔

ان کے قلب پر اللہ تعالیٰ نے اس مسئلہ کی اہمیت منکشف فرمائی، اور حضرت نے بار بار ترمذی شریف اور بخاری شریف کے سبق میں اسکو بیان فرمایا۔ ہمارے بزرگوں کی کوئی کوشش رائیگاں نہیں جاتی ان شاء اللہ یہ سنت زندہ ہوگی۔

اللہ تعالیٰ ہمکو ہر سنت زندہ کرنے کی سعادت نصیب فرمائے اور احیاء سنت کو ذریعہ

نجات بنائے۔ آمین

فضل الرحمن اعظمی آزادول جنوبی افریقہ

۲۴ شعبان ۱۴۲۱ھ ۱۱ نومبر ۲۰۰۰ء

## پیش لفظ

از والد محترم حضرت مولانا مفتی قاری حفیظ الرحمن صاحب اعظمی مدظلہ  
( شیخ الحدیث و مفتی مرقاۃ العلوم مؤ یونی انڈیا )

بسم اللہ الرحمن الرحیم

الحمد لله الذي هدانا لهذا وما كنا لنهتدي لولا أن هدانا الله لقد جاءت رسل ربنا بالحق  
مذهب اسلام میں جس طرح اللہ تعالیٰ کے احکام کی اتباع لازم ہے اسی طرح خاتم  
النبيين حضرت محمد رسول اللہ ﷺ کے اسوۂ حسنہ کی پیروی بھی ضروری ہے۔

عبادات میں نماز کا جو مقام ہے اس سے تمام ہی مسلمان متعارف ہیں لیکن نماز  
کے ارکان وغیرہ کی عملی تشکیل کیلئے آنحضرت ﷺ نے جو اہتمام فرمایا اور امت کو خطاب  
کر کے اپنی اتباع کیلئے جو حکم دیا اس سے عموماً غفلت کا تجربہ ہو رہا ہے اور ارکان کا مسنون  
طریقہ ادا مفقود ہو رہا ہے اسی میں قومہ جلسہ کی مسنون بیعت بھی نسیاً منسیا ہو رہی ہے، نیز  
محققین علماء احناف کے راجح اقوال سے مسلم معاشرہ بالکل بے خبر نظر آ رہا ہے۔

قومہ جلسہ کے وجوب اور اس میں اذکار کے بابت حضرت العلام محدث کبیر مولانا  
حبیب الرحمن صاحب الاعظمی رحمۃ اللہ علیہ سے میں نے بات چیت کی اور اس رسالہ کا تذکرہ  
کیا تو حضرت علیہ الرحمہ نے بھر پور تصویب و تائید فرمائی۔

پھر انتقال کے بعد حضرت علیہ الرحمہ کی یادگار میں سہ ماہی مجلہ المآثر شائع ہو رہا  
ہے جس میں حضرت محدث کبیر کا اسی مسئلہ میں فتویٰ بھی شائع ہو چکا ہے جس میں بعینہ یہی

حکم بتایا گیا ہے۔ مع سوال جواب ہدیہ ناظرین کر دینا مناسب معلوم ہوتا ہے:

سوال: نماز میں قومہ و جلسہ جو ضروری ہے اس کی حد کیا ہے جس کے بغیر نماز نہیں ہوتی؟

جواب: رکوع اور سجدہ سے سر اٹھانے کے بعد بقدر ایک تسبیح کے اعضاء کو سکون سے رکھنا بر  
قول راجح واجب ہے، تعدیل ارکان کا مطلب یہی ہے، اسی طرح رکوع سے اتنا سر اٹھانا  
کہ قیام کے قریب ہو جائے اور سجدہ سے اتنا کہ قعود کے قریب ہو جائے ضروری ہے اگر اتنا  
سر نہیں اٹھایا تو نماز نہیں ہوگی، اور اتنا اٹھا کر بقدر ایک تسبیح کے تعدیل ارکان نہ کیا تو سہو کی  
صورت میں سجدہ سہو اور قصداً کرنے کی صورت میں نماز کا لوٹانا واجب ہے۔

ص ۹۲-۹۳ شماره ۱ جلد ۱

اللہ رب العزت کی بارگاہ میں دعاء ہے کہ وہ ہم سب کو اپنی مرضیات پر اپنے نبی کی  
سنت کے مطابق عمل کی توفیق عطا فرمائیں (کہ یہی کلمہ طیبہ کا عین تقاضا ہے) اور اس  
رسالہ کو ذریعہ کے طور پر قبول فرمائیں۔ آمین ...

حفیظ الرحمن الاعظمی

خادم مدرسہ مرقاۃ العلوم مؤ یونی انڈیا

## تقریظ

حضرت مولانا الحاج مفتی نظام الدین صاحب اعظمیؒ

سابق صدر مفتی دارالعلوم دیوبند البند

بم لاد لرمس لرمع

آپ کی کتاب (قومہ اور جلسہ میں اطمینان کا وجوب اور ان دونوں میں اذکار کا ثبوت) میں نے پڑھی ہے، بہت پسند آئی، بہت جامع، مانع، عمدہ اور مفصل ہے، اللہ تعالیٰ اس کتاب کو قبول فرمائیں اور اس میں برکت دے اور مزید ایسی جامع کتابیں لکھنے کی توفیق عطا فرمائے۔ آمین

فقط والسلام علیکم وعلیٰ من لدیکم

املاہ العبد نظام الدین اعظمیؒ (نور اللہ مرقدہ)

## تقریظ

حضرت مولانا مفتی محمد تقی عثمانی صاحب مدظلہ

(شیخ الحدیث و نائب صدر دارالعلوم کراچی)

نحمدہ ونصلیٰ علیٰ رسولہ الکریم

احقر نے مولانا فضل الرحمن اعظمی صاحب شیخ الحدیث مدرسہ عربیہ اسلامیہ آزادول (جنوبی افریقہ) کا رسالہ 'قومہ اور جلسہ میں اطمینان کا وجوب' جتنہ جتنہ مقامات سے دیکھا موصوف نے اس رسالہ میں اول تو یہ ثابت کیا ہے کہ قومہ اور جلسہ میں اطمینان واجب ہے، دوسرے قومہ اور جلسہ میں جو اذکار و ادعیہ حضور اکرم ﷺ سے ثابت ہیں انہیں فرائض میں بھی پڑھنے کو بہتر قرار دیا ہے، امام العصر حضرت مولانا سید انور شاہ کشمیری رحمۃ اللہ علیہ کی بھی یہی رائے تھی۔

حضرت شاہ صاحب کی رائے کے مطابق احقر کا بھی رجحان مدت سے اسی طرف ہے۔

ماشاء اللہ مولانا اعظمی صاحب نے اس موقف کو اس رسالہ میں اچھی طرح مدلل کیا

ہے، اللہ تعالیٰ اس رسالہ کو اہل علم اور مسلمانوں کیلئے نافع بنا لیں۔ آمین

احقر محمد تقی عثمانی عفی عنہ

دارالعلوم کراچی

## تقریظ

الحاج حضرت مولانا مفتی نظام الدین شامزی صاحب مدظلہ  
(شیخ الحدیث و شرف شعبہ تخصص علوم اسلامیہ، بنوری ٹاؤن کراچی)

نحمدہ و نصلی علی رسولہ الکریم

نماز دین کے ارکان میں سے ہے اور بقول حضرت عمر بن الخطاب رضی اللہ عنہ جس نے نماز کو ضائع کیا تو وہ دین کے دوسرے احکام کو بھی ضائع کریگا، کیونکہ قرآن کریم اور احادیث مبارکہ میں جتنی تاکید نماز کی آئی ہے اور جو وعیدیں اس کے ترک پر منقول ہیں شاید ہی کسی اور حکم کے متعلق اتنی تاکیدات اور وعیدیں آئی ہوں۔

آج کل عموماً مسلمان پہلے تو نماز پڑھتے ہی نہیں اور جو لوگ نماز پڑھتے ہیں وہ نماز کے احکام سے کما حقہ واقف نہیں ہوتے ہیں، حالانکہ نماز کے اہم مسائل کا علم ہر عاقل بالغ مسلمان پر فرض عین ہے اور اسکا حصول ضروری ہے، عام مساجد میں بلکہ دینی اداروں کی مساجد میں بھی نماز کے دوران نمازیوں کی حرکات ایسی ہوتی ہیں کہ جس سے اکثر کی نمازیں فاسد ہونے کا اندشہ ہوتا ہے لیکن لوگوں کے دلوں میں اس کی اہمیت نہیں ہے، حالانکہ فلاح خشوع والی نماز پر ہی ہے جیسا کہ قرآن مجید میں ارشادِ باری ہے :

قد أفلح المؤمنون الذين هم في صلاتهم خاشعون .

نیز حدیث میں آپ ﷺ کا ارشاد ہے : اسکنوا فی الصلوۃ .

زیر نظر رسالہ (جو حضرت مولانا فضل الرحمن صاحب اعظمی مدظلہ العالی کا تصنیف

کردہ ہے) میں مصنف دام فضلہ نے نماز کے ایک اہم مسئلہ یعنی قومہ اور جلسہ میں اطمینان کے وجوب اور ان میں اذکارِ مسنونہ پڑھنے کے متعلق تحقیق فرمائی ہے، ہمارے فقہاء احناف کے متعلق مشہور تو یہ ہے کہ وہ ان اذکار کو نوافل وغیرہ میں پڑھنے کے قائل ہیں یا زیادہ سے زیادہ سنن مؤکدہ اور انفرادی نمازوں میں پڑھنی چاہئے لیکن صاحب کبیری اور بعض فقہاء احناف نے واضح لکھا ہے کہ فرائض میں بھی ممانعت نہیں خصوصاً جبکہ منع کی علت یہ لکھی گئی تھی کہ نمازیوں پر تطویل کا بوجھ نہ ہو، لیکن آجکل نمازیوں میں ایسی جلدی اور سستی ہونے لگی ہے کہ واجبات بھی چھوٹ گئے، اسلئے اس تحقیق کے مطابق یہ ادعیہ ائمہ حضرات خود بھی پڑھیں اور لوگوں کو بھی اس کی تعلیم و تلقین کریں تو نمازیں فساد و کراہت سے محفوظ ہوں گی، بندہ اللہ تعالیٰ سے دعا کرتا ہے کہ وہ مصنف دام مجدد کے علم و عمل اور صحت و عافیت میں برکت فرمائے اور ہم سب کو صحیح نماز پڑھنے کی توفیق عطا فرمائے۔ آمین

نظام الدین شامزی

استاذ حدیث و شرف شعبہ تخصص فی الفقہ الاسلامی

جامعہ العلوم الاسلامیہ علامہ بنوری ٹاؤن کراچی ۲۲ جمادی الاولیٰ ۱۴۱۲ھ



## عرض مرتب

ایمان کے بعد اسلام کا سب سے عظیم رکن نماز ہے، نماز کے متعلق چھوٹی بڑی بہت سی کتابیں شائع ہوئیں ہیں، جن میں اس فریضہ کی تفصیلات موجود ہیں، لیکن قومہ اور جلسہ میں اطمینان کی طرف بہت کم لوگ توجہ کرتے ہیں حالانکہ احناف کے محقق قول میں اسکو واجب کہا گیا ہے، اور احادیث صحیحہ کا تقاضا بھی یہی ہے، اور ان دونوں موقعوں پر صحیح اور معتبر احادیث میں اذکار بھی وارد ہوئے ہیں جن کو اختیار کرنے سے وجوب بخوبی ادا ہو جاتا ہے، محققین احناف کے اقوال میں بھی اس کا تذکرہ موجود ہے لیکن عام لوگ اس سے بالکل بے خبر معلوم ہوتے ہیں، اسلئے اس کتابچہ میں ان دونوں باتوں کو حدیث و فقہ کی روشنی میں پیش کیا جا رہا ہے جس سے امید ہے کہ علماء کرام عام مسلمانوں کو اس طرف متوجہ فرمائیں گے، اور مسلمانوں میں یہ سنت زندہ ہوگی، جو اس مردہ سنت کو مضبوطی سے پکڑے گا ان شاء اللہ اس کو از روئے حدیث سوشہیدوں کا ثواب ملے گا۔

وما ذلک علی اللہ بجز یز

فضل الرحمن اعظمی

مدرسہ عربیہ اسلامیہ آزادول جنوبی افریقہ

۹ جمادی الاخریٰ ۱۴۱۳ھ جمعہ ۲۴ دسمبر ۱۹۹۲ء

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم اما بعد

حضرت رسول پاک ﷺ نے فرمایا: مجھے جس طرح نماز پڑھتے ہوئے دیکھتے ہو

اس طرح نماز پڑھو (بخاری شریف ج ۱ ص ۸۸)

نیز فرمایا: قیامت کے دن آدمی کے اعمال میں سب سے پہلے نماز کا حساب ہوگا، اگر نماز ٹھیک نکلی تو وہ آدمی کامیاب اور بامراد ہوگا، اور اگر نماز خراب نکلی تو وہ آدمی نامراد اور ناکام ہوگا۔ الخ (ترمذی شریف ۹۴۱/۱) ترمذی نے فرمایا: یہ حدیث اچھی ہے۔

اس لئے نماز پڑھنے والوں کو اس کا بہت اہتمام کرنا چاہئے کہ نماز سنت کے مطابق ہو اسلئے کہ قبولیت کیلئے اولین شرط سنت کے ساتھ مطابقت ہے، آدمی نماز پڑھے، محنت کرے، وقت بھی خرچ کرے لیکن وہ نماز فاسد ہو یا اس میں واجب چھوٹ رہا ہو یا سنت ادا نہ ہو رہی ہو جس کی وجہ سے غیر مقبول ہو تو یہ بڑے خسارہ کی بات ہے، چنانچہ مذکورہ بالا حدیث میں بھی خسارہ اور ناکامی کی وعید نماز نہ پڑھنے والوں پر نہیں ہے بلکہ نماز کے درست اور ٹھیک نہ ہونے پر ہے، اسلئے نمازیوں کو اسکا خیال رکھنے کی ضرورت ہے کہ ان کی نماز رسول اللہ ﷺ کے طریقہ کے مطابق ہے یا نہیں۔

قومہ اور جلسہ میں اطمینان کا وجوب

ایک بڑی کوتاہی: ایک بڑی کوتاہی جو آج عام طور سے دیکھی جاتی ہے وہ یہ ہے کہ

و القول بوجوب العمل هو مختار المحقق ابن الهمام و تلميذه ابن امير الحاج حتى قال : انه الصواب والله الموفق للصواب ، یعنی ان تمام کے وجوب کا قول ابن الهمام کا پسندیدہ ہے اور ان کے شاگرد ابن امیر حاج کا بھی، حتیٰ کہ انہوں نے تو یہاں تک کہہ دیا کہ یہی درست ہے۔ (شامی ج ۳۲۲ و ۳۲۳ مکتبہ رشیدیہ پاکستان) علامہ شامی آگے لکھتے ہیں: شرح منیہ میں ہے کہ دلیل کو نہیں چھوڑا جائیگا جبکہ کوئی روایت (فقہی روایت) اس کے موافق ہو (لہذا وجوب ہی کو اختیار کریں گے)، نیز لکھتے ہیں: قاضی صدر نے اپنی شرح میں تمام ارکان کی تعدیل کے بارے میں سخت تاکید کی ہے اور کہا ہے کہ ہر رکن کو مکمل کرنا امام ابو حنیفہؒ اور امام محمدؒ کے یہاں واجب ہے اور امام ابو یوسفؒ اور امام شافعیؒ کے یہاں فرض ہے اسلئے رکوع سجدہ اور ان دونوں کے درمیان قومہ میں اتنا ٹھہرنا چاہئے کہ ہر عضو مطمئن ہو جائے، اتنا ٹھہرنا امام ابو حنیفہؒ اور امام محمدؒ کے یہاں واجب ہے اگر کسی نے انکو بھول کر چھوڑ دیا تو سجدہ سہو واجب ہوگا، اور اگر عمداً چھوڑا تو سخت مکروہ ہوگا اور نماز کا اعادہ ضروری ہوگا۔ الخ۔

علامہ شامیؒ فرماتے ہیں: حاصل یہ ہے کہ روایت و دلیل کے لحاظ سے تعدیل ارکان واجب ہے، قومہ اور جلسہ اور ان کی تعدیل کے بارے میں مشہور بات مذہب میں یہ ہے کہ سنت ہیں لیکن وجوب کی بھی ایک روایت ہے اور یہی دلائل کے موافق ہے اور اسی کو ابن الهمام اور ان کے بعد کے متاخرین نے اختیار کیا ہے، اور ان کے شاگرد ابن امیر حاج کا قول آپ جان چکے ہیں کہ یہی صواب ہے، اور امام ابو یوسفؒ ان تمام کی فرضیت کے قائل ہیں، اسی کو مجمع اور عینی میں اختیار کیا ہے، اور امام طحاویؒ نے یہی قول ہمارے تینوں اماموں سے نقل کیا ہے فیض میں کہا کہ یہی احوط ہے، یہی امام مالکؒ امام شافعیؒ

قومہ اور جلسہ میں اطمینان نہیں کیا جاتا حالانکہ یہ واجب ہے۔

قومہ: رکوع سے اٹھ کر سجدہ میں جانے سے پہلے کھڑے ہونے کو قومہ کہتے ہیں۔

جلسہ: پہلے سجدہ سے اٹھ کر دوسرے سجدہ میں جانے سے پہلے بیٹھنے کو جلسہ کہتے ہیں۔ رکوع اور سجدہ کی طرح قومہ اور جلسہ میں بھی احتیاف کے یہاں رائج قول کے مطابق اعتدال اور اطمینان واجب ہے اگرچہ ایک روایت سنت ہونے کی بھی ہے لیکن حدیثوں کا تقاضا وجوب ہے اسی لئے محقق علامہ کمال الدین ابن الهمام اور انکے شاگرد علامہ ابن امیر حاج نے وجوب کو ترجیح دی ہے بلکہ ابن امیر حاج نے اسی کو درست قرار دیا ہے یعنی دوسرا قول صحیح نہیں۔

علامہ حصکفیؒ در مختار میں واجبات کے بیان میں لکھتے ہیں: (وتعدیل الارکان) ای تسکین الجوارح قدر تسبیحہ فی الركوع والسجود و کذا فی الرفع منہما علی ما اختارہ الکمال یعنی نماز کے واجبات میں سے تعدیل ارکان بھی ہے جس کا مطلب یہ ہے کہ رکوع اور سجدہ نیز دونوں سے اٹھکر (قومہ اور جلسہ میں) اعضاء کو ایک تسبیح کے بقدر ساکن رکھنا چاہئے، یہی ابن الهمامؒ کا پسندیدہ قول ہے۔

علامہ ابن عابدین شامیؒ اس کی شرح میں لکھتے ہیں: البحر الرائق میں ہے کہ دلیل کا تقاضا یہ ہے کہ ان چاروں یعنی رکوع، سجدہ، قومہ اور جلسہ میں اطمینان واجب ہو اور خود قومہ اور جلسہ بھی واجب ہوں اسلئے کہ حضرت ﷺ نے ان تمام پر ہمیشہ عمل فرمایا اور جن صحابی نے اچھی طرح نماز نہیں پڑھی تھی ان کو ان تمام کا حکم دیا، اور قاضی خان نے ذکر کیا ہے کہ اگر بھول کر کوئی رکوع سے نہ اٹھے تو سجدہ سہو واجب ہوگا، محیط میں بھی ایسا ہی ہے، اور جلسہ بین السجدتین کا بھی یہی حکم ہوگا کیونکہ قومہ اور جلسہ کا معاملہ ایک ہی ہے۔

اور امام احمدؒ کا بھی مذہب ہے، (ردالمحتار ج ۱/۳۳۳)

مولانا یوسف بنوریؒ معارف السنن میں لکھتے ہیں: کہ امام ابو یوسفؒ سے تعدیل ارکان کی جو فرضیت منقول ہے اس سے مراد عملی فرضیت ہے، ابن الہمام محقق نے یہ بات ارشاد فرمائی ہے، اس طرح ہمارے ائمہ کے درمیان اختلاف ختم ہو جاتا ہے (اسلئے کہ واجب پر بھی عمل کرنا ضروری ہوتا ہے)۔

نیز لکھتے ہیں: تحقیق یہ ہے کہ ہمارے یہاں بھی اتنی دیر ٹھہرنا کہ حرکت بند ہو جائے فرض ہے پھر ایک تسبیح کے مقدار ٹھہرنا واجب ہے اور تین تسبیح کے بقدر سنت، علامہ عینی نے یہی تحقیق پیش کی ہے، اور اسی کو امام ابو حنیفہؒ، امام مالکؒ، سفیان ثوریؒ، امام اوزاعیؒ، صاحبینؒ اور امام شافعیؒ وغیرہ کا مذہب قرار دیا ہے اور امام طحاویؒ کے کلام سے استدلال کیا ہے۔ (معارف السنن ج ۹/۳)

امام طحاویؒ نے ہمارے تینوں اماموں کی طرف تعدیل ارکان کی فرضیت کو منسوب کیا ہے، علامہ انور شاہ کشمیریؒ کی تقریر میں ہے کہ امام طحاویؒ ہمارے مذہب کے سب سے بڑے عالم ہیں اور انہوں نے کوئی اختلاف نہیں ذکر کیا اسلئے میرے نزدیک بھی اختلاف ثابت نہیں (غالباً ابن الہمامؒ کی تطبیق قبول فرمائی)۔

نیز فرماتے ہیں: بدائع میں امام ابو حنیفہؒ سے مروی ہے فرمایا: جو شخص تعدیل کو ترک کر دے اسکے بارے میں مجھے ڈر ہے کہ اس کی نماز جائز نہیں اھ اس سے معلوم ہوا کہ امام صاحب تعدیل کا بہت اہتمام فرماتے ہیں، تو جس نے ہم احناف کی طرف یہ بات منسوب کی کہ یہ لوگ تعدیل کی پرواہ نہیں کرتے اس نے ہم پر بڑا بہتان لگایا، مجھ پر یہ بات ظاہر ہوئی ہے کہ مسئلہ میں بالکل اختلاف نہیں اسلئے کہ تعدیل اتنی مقدار

میں کہ حرکت انتقالیہ منقطع ہو جائے ہمارے یہاں بھی فرض ہے اور شوافع اسی کو رکن کہتے ہیں، اور ایک تسبیح کے بقدر واجب ہے اور اس سے زائد سنت ہے اب ہمارے اور ان کے درمیان کوئی اختلاف نہیں رہا۔ (فیض الباری ج ۲/۳۰۸)

علامہ شامیؒ لکھتے ہیں: کہ علامہ برکلیؒ نے ’معدل الصلوٰۃ‘ کے نام سے ایک رسالہ تصنیف فرمایا جس میں اس مسئلہ کی خوب وضاحت کی اور وجوب کے دلائل تفصیل سے ذکر کئے اور اس واجب کے ترک پر جو آفات مرتب ہوتی ہیں ان کو تیس (۳۰) تک پہنچایا اور دن رات کی نمازوں میں جو مکروہات لازم آتے ہیں ان کو بتایا ہے کہ تین سو پچاس (۳۵۰) سے زائد ہیں، اس رسالہ کی طرف مراجعت کرنی چاہئے اور اس کا مطالعہ کرنا چاہئے۔ ۱۔ (شامی ج ۱/۳۳۳) بعض نسخوں میں برکلی کے بجائے برکوی لکھا ہوا ہے۔

## قومہ اور جلسہ میں اطمینان کے وجوب کے دلائل

جمہور نے تعدیل کو جن دلائل کی وجہ سے ضروری قرار دیا ان میں سے ایک خلد ابن رافع رضی اللہ عنہ کے واقعہ والی روایت ہے جو بخاری شریف میں اس طرح مذکور ہے: حضرت ابو ہریرہ رضی اللہ عنہ فرماتے ہیں کہ حضرت ﷺ مسجد میں تھے کہ ایک آدمی (خلد ابن رافع رضی اللہ عنہ) آئے نماز پڑھی پھر حضرت ﷺ کے پاس آ کر سلام کیا حضرت ﷺ نے ان کے سلام کا جواب دیا اور فرمایا: ارجع فصل فانک لم تصل جاؤ پھر نماز

۱۔ اللہ تعالیٰ کی توفیق سے اس رسالہ کے تین نسخے مجھے ملے، اسکا ترجمہ کر کے عربی عبارت کے ساتھ شائع کیا جا رہا ہے، زمزم بکڈ پوز کراچی نے شائع کر دیا ہے، ہندوستان میں بھی ان شاء اللہ شائع ہوگا، مصنف کا تذکرہ اور ان کی نسبت میں اختلاف بھی ذکر کر دیا گیا ہے۔ فضل الرحمن

پڑھو تمہاری نماز نہیں ہوئی، چنانچہ انھوں نے پھر نماز پڑھی اور آکر سلام کیا تو حضرت ﷺ نے وہی بات ارشاد فرمائی کہ جاؤ پھر نماز پڑھو تمہاری نماز نہیں ہوئی، اسی طرح تین بار ہوا پھر ان صاحب نے کہا: اس ذات کی قسم جس نے آپ کو حق کے ساتھ بھیجا میں اس سے اچھی نماز نہیں پڑھ سکتا، آپ مجھ کو سکھائیے، حضرت ﷺ نے فرمایا: جب نماز کیلئے کھڑے ہو تو تکبیر کہو پھر جو قرآن میسر ہو پڑھو پھر رکوع کرو تو رکوع کی حالت میں اطمینان کرو ثم ارفع حتی تعادل قائماً ثم اسجد حتى تطمئن ساجداً ثم ارفع حتى تطمئن جالساً ثم اسجد حتى تطمئن ساجداً ثم اقل ذلك في صلوتك كلها یعنی پھر رکوع سے سر اٹھاؤ یہاں تک کہ کھڑے ہو کر معتدل ہو جاؤ (یعنی کھڑے ہو کر اطمینان کرو، ابن ابی شیبہ کی روایت میں جو مسلم کی سند سے مروی ہے حتی تطمئن قائماً آیا ہے۔

(فتح الباری لابن حجر ج ۲ / ۲۷۸)

پھر سجدہ کرو یہاں تک کہ سجدہ کی حالت میں اطمینان کرو پھر سجدہ سے اٹھو حتی کہ اطمینان کے ساتھ بیٹھو (یعنی جلسہ میں اطمینان کرو) پھر سجدہ کرو یہاں تک کہ سجدہ کی حالت میں اطمینان کرو پھر پوری نماز میں ایسا ہی کرو۔ (بخاری شریف ج ۱ ص ۱۰۳ و ۱۰۹)

ترمذی شریف میں حضرت رفاعہ بن رافع زرقی رضی اللہ عنہ سے یہی قصہ مروی ہے اس میں یہ ہے کہ حضرت ﷺ مسجد میں بیٹھے ہوئے تھے ہم بھی آپ ﷺ کے ساتھ تھے ایک صاحب آئے دیہاتی کی طرح (یہ خلاد بن رافع تھے) اور نماز پڑھی اور ہلکی نماز پڑھی... الی آخر الحدیث۔ (ترمذی مع العرف الشذی ج ۱ / ۶۶)

دیہاتی کی طرح اسلئے فرمایا کہ ان کو نماز کا طریقہ اچھی طرح نہیں آتا تھا جیسے عام طور سے دیہات کے لوگ مسائل سے ناواقف ہوتے تھے ایسے ہی یہ بھی تھے، ورنہ

دیہات کے رہنے والے نہیں تھے۔ (فتح الباری معنا)

دیکھئے اس واقعہ میں آنحضرت ﷺ نے جس طرح رکوع اور سجدہ میں اطمینان کا حکم دیا اسی طرح قومہ اور جلسہ میں بھی اطمینان کا حکم دیا تو اگر رکوع، سجدہ میں اطمینان فرض یا واجب ہے تو قومہ اور جلسہ میں بھی فرض یا واجب ہوگا، دونوں میں تفریق صحیح نہیں ہوگی، اسی لئے ابن امیر حاج نے فرمایا کہ یہی صحیح ہے یعنی دوسرا قول سنیت کا صحیح نہیں۔ حضرت ابو ہریرہ رضی اللہ عنہ کی ایک روایت میں ہے کہ رسول اللہ ﷺ نے فرمایا:

اللہ تعالیٰ اس آدمی کی نماز کی طرف نہیں دیکھتے جو رکوع اور سجدہ کے درمیان اپنی پیٹھ سیدھی نہیں کرتا۔ (اس کو امام احمد نے روایت کیا) (کذافی نیل الاوطار ج ۲ / ۲۸۰)

ان حدیثوں میں جس اطمینان کو واجب بتایا گیا ہے اس کا مطلب یہ ہے کہ ان تمام مقامات پر اعضاء کو سکون ہو جائے، اس کی کم سے کم حد ہمارے فقہاء نے ایک تسبیح مقرر فرمائی کہ جتنی دیر میں ایک مرتبہ تسبیح پڑھی جائے اتنی دیر ٹھہرا جائے تاکہ سکون اور توقف کا تحقق محسوس ہو سکے، جو لوگ اس طرح نماز پڑھتے ہیں کہ ان کے قومہ اور جلسہ میں ایک تسبیح کے بقدر سکون اور توقف نہیں ہوتا اگر قصد ایسا کرتے ہیں تو ان کی نماز واجب الاعادہ ہوتی ہے یعنی پھر سے دوبارہ پڑھنا واجب ہے (اور عام طور سے لوگ قصد ہی جلدی کرتے ہیں، جہالت اور نہ جاننا بھی قصد ہی کی ایک صورت ہے)۔ اور جو لوگ سہواً ایسا کرتے ہیں ان پر سجدہ سہو واجب ہوگا اگر سجدہ سہو نہیں کیا تو اس واجب کے چھوڑنے کی وجہ سے نماز کو دہرانا ضروری ہوگا۔

(دیکھئے شامی ج ۱ / ۳۳۳)

## کوٹاہی کا علاج

اس کوٹاہی کا علاج یہ ہے کہ ان دونوں مقامات پر بھی مسنون اذکار جو حدیثوں میں وارد ہوئے ہیں ان کا اہتمام کیا جائے، رکوع، سجدہ میں چونکہ مسنون تسبیح کا اہتمام کیا جاتا ہے اسلئے تعدیل اور اطمینان کا تحقق اچھی طرح ہو جاتا ہے بہت ہی کم لوگ ایسے نظر آتے ہیں جو رکوع اور سجدہ میں تعدیل نہیں کرتے یہ لا ابالی اور جلد باز لوگ ہوتے ہیں، لیکن ایسے لوگ بکثرت ملیں گے جو قومہ اور جلسہ میں اطمینان نہیں کرتے باوجودیکہ رکوع اور سجدہ اچھی طرح اطمینان سے ادا کرتے ہیں اور دیندار لوگ ہیں، اسکی وجہ یہ ہے کہ قومہ اور جلسہ کے اذکار کو بالکل نظر انداز کر دیا گیا ہے، ایسا معلوم ہوتا ہے کہ حدیثوں میں اس کا ذکر ہی نہیں، بعض لوگ اس سے آگے بڑھ کر اس کا انکار کرتے ہیں، اس کی وجہ یہ ہے کہ ان کو مسئلہ کی اچھی طرح تحقیق نہیں۔

حقیقت یہ ہے کہ شریعتِ مطہرہ نے فرائض کی تکمیل کیلئے واجبات مشروع کئے اور واجبات کی تکمیل کیلئے سنن کو مشروع کیا خارج میں بھی اور اندر میں بھی، فقہ میں کہا گیا ہے: مکمل الفرائض واجب ومکمل الواجب سنة یعنی فرائض کی تکمیل واجب سے ہوتی ہے اور واجب کی سنت سے، اس جملہ کا صحیح مطلب یہی ہے۔ (دیکھئے شامی ج ۱ ص ۲۳۳) اسلئے جو سنت کو نظر انداز کریگا خطرہ ہے کہ واجب کو بھی چھوڑ بیٹھے گا۔ اللهم احفظنا منه۔

## قومہ اور جلسہ میں اذکار ثبوت

اب ملاحظہ فرمائیے کہ قومہ اور جلسہ میں اذکار صحیح حدیثوں سے فرائض و نوافل

دونوں میں ثابت ہیں، آنحضرت ﷺ کا ان دونوں جگہوں پر ایک تسبیح سے زیادہ توقف کرنا، مقتدی کا ربنا لک الحمد سے زیادہ ذکر کرنا اور آنحضرت ﷺ کا اسکی تحسین کرنا یہ سب صحیح حدیثوں میں مذکور ہے، محققین فقہاء احناف اور علماء دیوبند نے اس طرف توجہ دلائی ہے:

حدیث (۱)۔ عن البراء رضی اللہ عنہ قال کان رکوع النبی ﷺ وسجوده و بین السجودین و اذا رفع راسه من الركوع ما خلا القيام والقعود قریباً من السواء (متفق علیہ مشکوٰۃ ص ۸۲ بخاری ص ۱۱۰)

یعنی آنحضرت ﷺ کا رکوع اور سجدہ اور جب رکوع سے سر اٹھاتے (قومہ) اور دونوں سجدوں کے درمیان (بیٹھنا یعنی جلسہ) قیام اور قعدہ کو چھوڑ کر قریب قریب برابر تھا۔

قیام اور قعدہ کا استثناء اسلئے ہے کہ ان دونوں میں بہ نسبت رکوع، سجدہ، قومہ اور جلسہ کے دیر لگتی ہے، غور فرمائیے قومہ اور جلسہ کو رکوع اور سجدہ کے قریب قریب برابر بتایا جا رہا ہے یہ اسی وقت ہوگا جبکہ قومہ اور جلسہ میں بھی رکوع اور سجدہ کی طرح کچھ ذکر کیا جائے۔

**تنبیہ:** صحیح مسلم کی ایک روایت میں رکوع، سجدہ، قومہ اور جلسہ کے ساتھ قیام کا لفظ بھی آگیا ہے یہ راوی کا وہم ہے، علامہ شبیر احمد عثمانی لکھتے ہیں: والذی بغلب علی الظن واللہ سبحانہ وتعالی اعلم ہو ما قالہ بعض العلماء من کون ذکر القيام فی هذا الحدیث وهماً وإستثناء القيام والقعود هو اصح واقرب الی ما هو المنقول من صفة صلوته فی اکثر الاحیان... الخ (فتح المہم ۸۷۲)

یعنی ظن غالب یہ ہے جیسا کہ بعض علماء نے فرمایا کہ اس حدیث میں قیام کا ذکر وہم ہے، قیام وقعود کا استثناء ہی آنحضرت ﷺ کی نماز کی عام منقول صفت سے زیادہ قریب ہے۔

علامہ انور شاہ کشمیری نے بھی اسکو راوی کا تسامح قرار دیا ہے والظاہر انه مسامحة

والتسوية راجعة الى الأربعة فقط . (فيض الباری ۲/۲۹۹)

حدیث (۲)۔ عن انس رضی اللہ عنہ قال قال النبی ﷺ اذا قال سمع اللہ لمن حمدہ قام حتی نقول قد أوہم ثم یسجد ویقعد بین السجدتین حتی نقول قد أوہم . (مسلم ۱۸۹/۱ و بخاری ۱۱۰ بلقظنی).

یعنی حضرت ﷺ جب سمع اللہ لمن حمدہ کہتے تو کھڑے رہتے حتیٰ کہ ہم کہتے کہ آپ کو وہم ہو گیا، آپ سجدہ میں جانا بھول گئے، پھر سجدہ کرتے اور دونوں سجدوں کے درمیان بیٹھتے تو ہم سمجھتے کہ بھول گئے۔

اس روایت میں حتیٰ نقول قد أوہم یا نسئ کا لفظ یہ بتاتا ہے کہ ایسا آپ کبھی کبھی کرتے تھے ورنہ بھول اور وہم ہونے کا گمان کیوں ہوتا۔

علامہ شبیر احمد عثمانی نے حضرت شیخ الہند کا قول اس حدیث کی شرح کرتے ہوئے نقل کیا ہے کہ قومہ اور جلسہ میں یہ تطویل آپ کی عام عادت شریفہ۔ جس کے دیکھنے کے صحابہ کرام عادی تھے۔ سے زیادہ نہ تھی بلکہ بہت ہی قلیل اور کبھی کبھی تھی ورنہ اگر یہ تطویل سنتِ مستمرہ معروفہ مانی جائے تو پھر صحابہ کے نسیان کا گمان کرنے کا کوئی مطلب ہی نہیں ہوگا جیسا کہ حضرت ﷺ کی قراءت اور رکوع و سجود کی تطویل پر جو اکثر اوقات میں ہوتی تھی صحابہ کو کبھی وہم و نسیان کا گمان نہیں ہوا، ہاں مطلق اطمینان اور اتنی دیر تک رکوع، قومہ، دونوں سجدے اور جلسہ میں ٹھہرنا اور جتنا جس کا اعتبار کیا جائے یہ معروف معتاد اور یقینی امر ہے جس کے مؤکد اور حتمی ہونے سے انکار ممکن نہیں، اور لوگ اس سے اس زمانہ میں غافل ہیں۔ واللہ المستعان وعلیہ التکلان (فتح الملہم ۲/۸۸)

قاضی شوکانی نے حضرت براء بن عازب رضی اللہ عنہ کی مذکورہ حدیث پر بحث کرتے

ہوئے لکھا ہے کہ رکوع اور سجدہ میں جو تسبیح مشروع ہے اس سے زیادہ اذکار اعتدال کی حالت میں مشروع ہیں اسلئے یہ کہنا (جیسا کہ بعض شوافع نے کہہ دیا ۱۲ فضل) کہ قومہ اور جلسہ کی تطویل موالات اور اتصال کے خلاف ہے غلط ہے، اسلئے کہ موالات کا مطلب یہ ہوتا ہے کہ ارکان کے درمیان کسی ایسے فعل سے جو اس میں سے نہیں طویل فصل نہ ہو اور شریعت میں جو چیز ثابت ہے اس کے بارے میں یہ کہنا کہ وہ اس میں سے نہیں یہ صحیح نہیں، اور اس سنت کو جو صحیح احادیث سے ثابت ہے لوگوں نے خواہ محدث ہوں یا فقیہ یا مجتہد یا مقلد سب نے چھوڑ رکھا ہے کاش میں جان لیتا کہ ان لوگوں نے کس دلیل پر بھروسہ کیا ہے۔

واللہ المستعان . (نیل الاوطار ۲/۲۹۳)

علامہ شبیر احمد عثمانی نے شوکانی کا یہ کلام بغیر رد و قدح کے نقل کیا ہے اور اسکے بعد ہی معاشیخ الہند کا مذکورہ کلام، اس سے ظاہر ہے کہ مولانا بھی لوگوں کی اس عام غفلت پر اظہارِ افسوس کر رہے ہیں فیالیت قومی یعلمون .

خلاصہ کلام یہ ہے کہ پہلی حدیث سے یہ معلوم ہوا کہ آپ ﷺ کا قومہ اور جلسہ رکوع اور سجدہ کے قریب تھا اگر یہ مان لیا جائے کہ رکوع اور سجدہ میں تین مرتبہ تسبیحات پڑھتے تھے تو قومہ اور جلسہ میں دو مرتبہ تسبیح پڑھنے کے بقدر ٹھہرتے رہے ہونگے یا اس سے زیادہ، اور اگر رکوع اور سجدہ میں تین سے زیادہ تسبیح مانئے تو قومہ اور جلسہ میں اس کے قریب توقف مانئے، اور دوسری حدیث سے کبھی کبھی طویل توقف کا جواز معلوم ہوا۔

اب آئیے ایسی روایات دیکھئے جن میں اذکار مذکور ہیں اور ظاہر ہے کہ نماز جب تسبیح، ذکر اور قراءت کا نام ہے تو قومہ اور جلسہ کے توقف میں خاموش کیوں رہیں گے، ضرور کچھ ذکر کرتے رہے ہوں گے۔

## قومہ کی دعا

حدیث (۳)۔ عن ابن ابی اوفی رضی اللہ عنہ قال کان رسول اللہ ﷺ اذا رفع ظهره من الركوع قال : سمع الله لمن حمدہ اللّٰهُمَّ رَبَّنَا لَكَ الْحَمْدُ مِلءَ السَّمٰوٰتِ وَمِلءَ الْاَرْضِ وَمِلءَ مَا شِئْتَ مِنْ شَيْءٍ بَعْدُ (مسلم ۱۹۰/۱)

عبد اللہ بن ابی اوفی رضی اللہ عنہ فرماتے ہیں کہ رسول اللہ ﷺ اپنی پشت جب رکوع سے اٹھاتے تو فرماتے سمع اللہ لمن حمدہ ربنا لک الحمد الخ یعنی اے اللہ تیرے لئے حمد ہو آسمانوں کو بھر کر اور زمینوں کو بھر کر اور ان کے علاوہ جس چیز کو تو چاہے اس کو بھر کر۔

امام مسلم نے اسی طرح کا ذکر حضرت ابوسعید خدریؓ اور حضرت ابن عباسؓ سے بھی نقل کیا ہے بلکہ اس سے بھی طویل ذکر۔

امام ترمذی نے حضرت علیؓ سے یہ الفاظ نقل کئے ہیں: سَمِعَ اللّٰهُ لِمَنْ حَمِدَهُ رَبَّنَا وَ لَكَ الْحَمْدُ مِلءَ السَّمٰوٰتِ وَالْاَرْضِ وَمِلءَ مَا بَيْنَهُمَا وَمِلءَ مَا شِئْتَ مِنْ شَيْءٍ بَعْدُ . (ترمذی ۶۱/۱ مع عرف شذی طبع کراچی)

پھر یہی روایت تقریباً اسی سند سے جلد ثانی میں کتاب الدعوات میں ذکر کی ہے اور وہاں اِذَا قَامَ اِلَى الصَّلٰوةِ الْمَكْتُوبَةِ كَالْقَظْمِ بھی ہے، جس سے معلوم ہوا کہ آپ ﷺ فرض نماز میں بھی اسکو پڑھتے تھے، ترمذی نے دونوں جگہوں پر اس حدیث کو حسن صحیح کہا ہے۔ (دیکھئے ۶۱/۱ اور ۱۸۰/۲)۔

ابوداؤد میں بھی یہ روایت مذکور ہے۔ (ابوداؤد ۱۱۰/۱) اور کوئی کلام نہیں کیا۔

## جلسہ کی دعا

حدیث (۴)۔ عن ابن عباس رضی اللہ عنہما انّ النبی ﷺ كَانَ يَقُولُ بَيْنَ السَّجْدَتَيْنِ : اللّٰهُمَّ اغْفِرْ لِيْ وَاغْفِرْ لِيْ وَاغْفِرْ لِيْ وَاغْفِرْ لِيْ وَاغْفِرْ لِيْ (ترمذی ۶۳/۱) یعنی آنحضرت ﷺ دونوں سجدوں کے درمیان یہ دعا پڑھتے تھے اے اللہ میری مغفرت فرما اور رحم فرما اور میری شکستگی دور فرما، مجھے ہدایت دے اور روزی عطا فرما۔ ابوداؤد میں یہ الفاظ آئے ہیں: اللّٰهُمَّ اغْفِرْ لِيْ وَاغْفِرْ لِيْ وَاغْفِرْ لِيْ وَاغْفِرْ لِيْ وَاغْفِرْ لِيْ (ابوداؤد ۱ / ۱۲۳)۔

حاکم نے بھی اس کو روایت کیا اور کہا ہذا حدیث صحیح الاسناد ولم یخرجاه یہ حدیث صحیح الاسناد ہے، بخاری اور مسلم نے اس کی تخریج نہیں کی، ذہبی نے بھی اس کو صحیح کہا (مستدرک حاکم ۱ / ۲۶۲)

ابوداؤد نے بھی خاموشی اختیار کی جس سے معلوم ہوا کہ ان کے نزدیک صالح ہے علامہ شامی نے فرمایا: و حسنہ النووی و صححہ الحاکم یعنی نووی نے اس حدیث کو حسن بتایا اور حاکم نے صحیح کہا۔ (شامی ۳۷۴/۱ رشیدیہ پاکستان)

معارف السنن ۲/۳۵۲ میں ہے: کہ ذکر چھ جگہوں پر ثابت ہے ان میں قومہ اور جلسہ بھی ہے، فیض الباری ۲/۲۸۲ میں بھی ایسا ہی ہے، بلکہ چھ جگہوں سے زیادہ کا ذکر ہے۔ حدیث (۵)۔ حضرت رفاعہ زرقیؓ سے روایت ہے کہ ہم ایک روز آنحضرت ﷺ کے

پچھے نماز پڑھ رہے تھے جب آپ ﷺ نے رکوع سے سر اٹھایا تو سمع اللہ لمن حمدہ کہا اس وقت آپ کے پچھے ایک صاحب (خود حضرت رفاعہؓ) نے یہ کلمات کہے: رَبَّنَا وَلَكَ الْحَمْدُ

کرنا چاہئے : ولا ينبغي أن يعدل عن الدراية اي الدليل إذا وافقها رواية  
(شامی عن فتاویٰ قاضی خان ۳۴۳/۱)

امام طحاویؒ نے شرح معانی الآثار (طحاوی شریف) میں اس قول کو دلیل سے ثابت کیا ہے

## امام طحاویؒ کی تحقیق

امام طحاویؒ نے طحاوی شریف میں حضرت ابو ہریرہؓ، حضرت ابن عمرؓ اور حضرت عائشہؓ کی روایات سے یہ ثابت کیا ہے کہ آنحضرت ﷺ امامت کی حالت میں سمع اللہ لمن حمدہ کے ساتھ ربنا لک الحمد بھی کہتے تھے اور لکھا ہے ہم اسی کو اختیار کرتے ہیں اور یہی امام ابو یوسفؒ اور امام محمدؒ کا قول ہے۔ (طحاوی ۱۷۲/۱ طبع مکتبہ امدادیہ ملتان پاکستان)

باب الامام يقول سمع الله لمن حمده هل ينبغي له أن يقول بعدها ربنا لک الحمد ام لا۔  
بخاری شریف میں بھی حضرت ابو ہریرہؓ کی روایت ہے جس میں وہ فرماتے ہیں :  
کہ آنحضرت ﷺ رکوع سے سر اٹھا کر سمع اللہ لمن حمدہ کہتے تھے اور کھڑے کھڑے ربنا لک الحمد بھی کہتے تھے۔ (بخاری شریف ۱۰۹/۱)

امام کو تسمیع کے ساتھ تحمید نہیں کرنی چاہئے ایسی کوئی بات حدیث میں آنا معلوم نہیں، عدم ذکر عدم وجود کو مستلزم نہیں، اذا قال الامام سمع الله لمن حمده فقولوا ربنا و لک الحمد والی حدیث سے تحمید کی نفی نہیں ثابت ہوتی جیسے اذا قال الامام غیر المغضوب علیہم ولا الضالین فقولوا آمین والی حدیث سے امام سے آمین کہنے کی نفی نہیں نکلتی، جب دوسری حدیث سے امام کا آمین کہنا ثابت ہو گیا جیسے اذا امن الامام فامنوا تو مان لیا گیا، اسی طرح یہاں بھی جب دوسری حدیث سے امام کا

حَمْدًا كَثِيرًا طَيِّبًا مُبَارَكًا فِيهِ جب آپ ﷺ نماز سے فارغ ہوئے تو فرمایا: کس نے یہ کلمات کہے متکلم نے کہا میں نے آپ نے فرمایا: میں نے تیس (۳۰) سے زیادہ فرشتوں کو دیکھا کہ ان کلمات کی طرف بڑھے تاکہ سب سے پہلے اس کو لکھیں۔ (بخاری شریف ۱۱۰/۱)  
اس سے مقتدی کا امام کے پیچھے ربنا لک الحمد سے زیادہ ذکر کرنا ثابت ہوا، یہ اس وقت ہوگا جبکہ امام سمع اللہ لمن حمدہ سے زیادہ توقف کرے، یہ اس طرح ہوگا کہ امام مثلاً وہ ذکر کرے جو ہم نے حدیث نمبر ۳ میں ذکر کیا ہے، خاموش کیوں کھڑا رہے۔

## ایک اشکال اور اس کا جواب

اگر کوئی کہے کہ امام ابو حنیفہؒ کے یہاں امام کو فقط سمع اللہ لمن حمدہ کہنا چاہئے اس سے زیادہ نہیں تو پھر ابن ابی اوفیؒ وغیرہ کی حدیثوں میں جو ذکر آیا ہوا ہے اسکو ایک حنفی کس طرح کہے؟

اسکا جواب یہ ہے کہ بیشک امام ابو حنیفہؒ کا مشہور قول یہی ہے، لیکن امام ابو یوسفؒ اور امام محمدؒ کا قول یہ ہے کہ امام ربنا لک الحمد بھی کہے یہ امام صاحبؒ کی بھی ایک روایت ہے، اسی قول کی طرف فضلیؒ اور طحاویؒ اور متاخرین کی ایک جماعت کا میلان ہے، حاوی قدسی میں اسی کو اختیار کیا ہے، نور الایضاح میں بھی یہی لکھا ہے، لیکن متون میں امام صاحبؒ کا قول مذکور ہے۔ (شامی ۳۶۷/۱)

دلیل کے لحاظ سے صاحبین اور ان کے موافق امام صاحبؒ کا قول ہی قوی ہے اسلئے کہ آنحضرت ﷺ سے امامت کی حالت میں سمع اللہ لمن حمدہ کے بعد ربنا لک الحمد اور اس سے زیادہ پڑھنا ثابت ہے، اور فقہ کی کوئی روایت اگر دلیل کے مطابق ہو تو اسی کو اختیار



تحمید کہنا ثابت ہو گیا تو اسکو بھی مان لیا جائیگا اور امام اعظمؒ کے اسی قول پر عمل کیا جائیگا۔  
 ایک عالم نے بڑی خوب بات فرمائی: امام دعا کرتا ہے کہ اللہ تعالیٰ اس کی  
 سن لے جس نے اس کی حمد کی یعنی (سمع اللہ لمن حمدہ) کہتا ہے تو اسکو خود بھی اللہ تعالیٰ کی حمد  
 کرنی چاہئے تاکہ اسکی دعا کا فائدہ اسکو بھی حاصل ہو، خود حمد نہ کرنا مناسب نہیں معلوم ہوتا۔  
 امام طحاویؒ نے اپنی دوسری کتاب (مشکل الآثار) میں یہ باب قائم کیا (بین السجدتین  
 اللہ تعالیٰ کا ذکر ہے یا نہیں؟)، پھر اس باب میں حضرت علیؓ کا فعل ذکر کیا کہ وہ بین  
 السجدتین رب اغفر لی رب اغفر لی کہتے تھے، اور لکھا ہے کہ صرف بعض محدثین اسکے قائل ہیں،  
 ہمارے خیال میں انکا یہ قول اچھا ہے، ہم اسی کی طرف جاتے ہیں اور اسی پر عمل کرتے ہیں، و  
 هذا عندنا من قوله حسن واستعماله احياء لسنة من سن رسول الله ﷺ واليه  
 نذهب واتباه نستعمل. پھر اپنی عادت کے مطابق نظر سے اسکو مؤید کیا جسکا خلاصہ یہ ہے:  
 نماز میں تکبیر ہے، اور نماز میں قیام، رکوع قومہ، سجدہ اور قعدہ ہے، ان تمام جگہوں  
 پر ذکر ہے، نماز میں دونوں سجدوں کے درمیان جلسہ بھی ہے تو جیسے ان تمام جگہوں پر ذکر  
 ہے جلسہ میں بھی ذکر ہونا چاہئے۔ (مشکل الآثار ۱/۳۰۸ و ۳۰۹)

دیکھئے اس میں قومہ اور جلسہ میں ذکر کو ثابت کیا، سمع اللہ لمن حمدہ تو انتقال کا ذکر ہے جیسے  
 دوسری جگہوں پر تکبیرات، لہذا قومہ کا ذکر اس کے بعد ہوگا اور وہ رہنا لک الحمد اچھا ہے۔

### علامہ ابن عابدین شامیؒ کی تحقیق

علامہ شامیؒ نے لکھا ہے کہ بین السجدتین مغفرت کی دعا کرنا (جیسے اللهم اغفر لی کہنا)

۱۔ مولانا عزیز الحق صاحب مدظلہ ذہاکہ بنگلہ دیش جو ۵۰ سال سے زیادہ سے بخاری شریف پڑھاتے ہیں۔

مستحب ہونا چاہئے اسلئے کہ امام احمدؒ عمداً استغفار کو ترک کرنے سے نماز کو فاسد کہتے ہیں  
 اور اختلاف کی رعایت کرنا ہمارے یہاں مستحب ہے، تاکہ اختلاف سے نکل جائیں، اس  
 اصول کے تحت استغفار کو مستحب ہونا چاہئے اگرچہ یہ جزیئہ میں نے صراحتاً کہیں نہیں  
 دیکھا۔ (شامی ۱/۳۷۴ رشیدیہ)

نیز علامہ شامی نے حلیہ ۱ شرح مدیہ سے ابن امیر حاج محقق کا یہ قول نقل کیا ہے  
 کہ جو اذکار قومہ اور جلسہ میں وارد ہوئے ہیں اگر فرض میں انکا ثبوت ہو تو اسکو منفرد پر محمول  
 کریں گے یا پھر ایسی جماعت پر جس میں مقتدی متعین معلوم ہوں جن کو ان اذکار سے گرانی  
 نہیں ہوتی جیسا کہ شوافع نے اس کی تصریح کی ہے اگرچہ ہمارے مشائخ نے اس کی تصریح  
 نہیں کی لیکن اس کو ماننے میں کوئی حرج نہیں اسلئے کہ قولہ شرعیہ اس سے انکار نہیں کرتے،  
 نماز تسبیح، تکبیر اور قراءت ہی کا نام ہے جیسا کہ حدیث میں آیا ہے۔ (ایضاً)

در مختار میں اگرچہ یہ لکھا ہے کہ قومہ اور جلسہ میں ہمارے یہاں ذکر مسنون نہیں  
 اور جو اذکار حدیثوں میں وارد ہوئے ہیں وہ نقل پر محمول ہیں۔

لیکن علامہ شامیؒ نے وہیں لکھ دیا ہے کہ مسنون نہ ہونے سے یہ لازم نہیں آتا کہ  
 جائز بھی نہ ہوں جیسے سورہ فاتحہ اور سورہ کے درمیان بسم اللہ پڑھنا، بلکہ اختلاف سے نکلنے  
 کیلئے دونوں سجدوں کے درمیان مغفرت کی دعا مستحب ہونی چاہئے۔ الخ (شامی ۱/۳۷۴)  
 ہمارے خیال میں سنیت کی نفی اور اس سے انکار بھی نہیں کرنا چاہئے اسلئے کہ  
 ترمذی میں مکتوبہ اور فرض کی تصریح موجود ہے، اور ترمذی نے اس حدیث کی تصحیح کی ہے،

۱۔ اس کتاب کے نام میں اختلاف ہے، شیخ عبدالفتاح ابو غدہ نے اس کو ذکر کیا ہے، ان کے نزدیک  
 حلیہ الجلی ہے۔ قواعد فی علوم الحدیث ۲۹۹

حضرت انسؓ کی بخاری اور مسلم کی حدیث جس میں لفظ اَدھم یا نسی آیا ہے وہ بتاتی ہے کہ کبھی کبھی قومہ اور جلسہ میں آپ طویل ذکر کرتے تھے، اور براء بن عازبؓ کی متنق علیہ حدیث سے بھی معلوم ہوتا ہے کہ آپ کا قومہ اور جلسہ رکوع اور سجدہ کے قریب ہوتا تھا یہ اسی وقت ہوگا جبکہ ان دونوں جگہوں پر ذکر کو سنت اور ثابت مانا جائے۔

اسلئے محقق بات وہی ہے جو محقق ابن امیر حاج نے فرمائی اور جس کو علامہ شامی جیسے محقق فقہ حنفی نے تائید کیلئے پیش کیا، کہ جو اذکار حدیثوں میں وارد ہوئے ہیں وہ ہمارے یہاں بھی جائز ہیں، البتہ حدیثوں میں امام کو ہلکی نماز پڑھانے کا حکم ہے اسلئے جو اذکار گرانی کا باعث ہوں ان کو امام نہ پڑھے، ہم نے اوپر جو اذکار نقل کئے ہیں انکو اختیار کرنے سے کوئی گرانی نہیں ہوگی، باسانی لوگ اس کا تحمل کر لیں گے۔ اور اس سنت کو اختیار کرنے سے قومہ اور جلسہ میں ایک تسبیح کی مقدار واجب اطمینان خوب اچھی طرح ادا ہو جائیگا جس کے چھوٹنے سے بہت سے لوگوں کی نماز واجب الاعادہ رہتی ہے، جو بہت بڑا نقصان ہے۔

ان اذکار کا بالکل انکار کر دینے سے یا صرف نوافل پر محمول کر کے فرصت کر لینے سے یہ نقصان ہوا کہ انفرادی نماز اور سنن و نوافل سے بھی یہ اذکار غائب ہو گئے، کتنے لوگ ہیں جو سنن و نوافل میں ان اذکار پر عمل کرتے ہیں؟ باوجودیکہ علامہ شامیؒ کے کلام سے معلوم ہوتا ہے کہ ہمارے فقہاء نے سنن و نوافل میں اس کو سنت مانا ہے، لکھتے ہیں: لِقَوْلِهِمْ  
 أَنْ مَصَلَى النَّافِلَةَ وَلَوْ سَنَةً يَسِّنْ لَهُ أَنْ يَأْتِيَ بَعْدَ التَّحْمِيدِ بِالْأَدْعِيَةِ الْوَارِدَةِ  
 نَحْوَ مَلَأَ السَّمَوَاتِ وَالْأَرْضِ وَاللَّهُمَّ اغْفِرْ لِي وَارْحَمْنِي بَيْنَ السَّجْدَتَيْنِ .

(شامی ۳۶۰/۱ تحت قول صاحب الدر المختار: وَلَا يَسِنُ فِي قِيَامِ بَيْنِ رُكُوعٍ وَبُيُودِ)

یعنی فقہاء نے فرمایا کہ نفل پڑھنے والے کیلئے خواہ سنت ہی کیوں نہ ہو مسنون ہے کہ

رہنا تک الحمد کے بعد جو دعائیں آئی ہوئی ہیں ان کو پڑھے جیسے مَلَأَ السَّمَوَاتِ وَالْأَرْضِ  
 وَاللَّهُمَّ اغْفِرْ لِي وَارْحَمْنِي وَالِي دَعَا .

صاحب در مختار نے بھی کہا کہ یہ اذکار نوافل پر محمول ہیں، جس سے معلوم ہوا کہ نوافل میں سنت ہیں، لیکن اس طرح کی تعبیر سے یہ نقصان ہوا کہ یہ اذکار بالکل متروک ہو گئے، اسلئے صحیح بات وہی ہے جو محقق امیر ابن حاج نے کہی۔

ایک طرف بہت سے ائمہ کرام قراءت میں ترتیل (ترتیل اصطلاحی) کی وجہ سے گرانی پیدا کرتے ہیں، زیادہ وقت صرف ہونے کے باوجود سنت قراءت نہیں ہو پاتی، جبکہ بہت اطمینان کے ساتھ قراءت کی کوئی ضرورت نہیں، بس تجوید کے ساتھ صاف صاف قراءت کافی ہے جو روانی سے بھی ہو سکتی ہے، تو دوسری طرف قومہ اور جلسہ کا اطمینان بالکل ناقابل اطمینان درجہ کا کرتے ہیں، جس کو ایک تسبیح کے بقدر کہنا مشکل ہے، ایک طرف وہ افراط تو دوسری طرف یہ تفریط، اگر اذکار کی عادت ڈال لی جائے اور قراءت روانی کے ساتھ کی جائے تو اتنے ہی وقت میں نماز سنت کے مطابق ہوگی۔ وَاللَّهُ الْمَوْفِقُ

### علامہ انور شاہ کشمیریؒ کی تحقیق

ہمارے محققین علماء دیوبند نے بھی عام لوگوں کی اس غفلت پر تنبیہ فرمائی ہے، حضرت شیخ الہندؒ کی بات پہلے ذکر ہو چکی ہے کہ لوگ اس زمانہ میں اس سے غافل ہیں۔ (فتح الملہم ۸۸/۲)  
 علامہ انور شاہ کشمیریؒ نے ترمذی شریف کی تقریر میں تنبیہ ضروری کے عنوان سے یہ مسئلہ ذکر کیا کہ محقق ابن امیر حاج (تلمیذ ابن الہمام) نے حلیہ میں یہ ذکر کیا ہے کہ جو اذکار احادیث میں وارد ہوئے ہیں وہ ہمارے یہاں فرض اور نفل دونوں میں جائز ہیں بشرطیکہ

فرض میں لوگوں کو گرانی کا باعث نہ ہوں، ہمارے عام مصنفین نے اس کو گوشہِ خمول میں ڈال دیا ہے جس سے ناظرین یہ سمجھتے ہیں کہ احتاف کو اذکار سے مطلب نہیں اور نوافل میں پڑھنے کی بات جو احتاف نے ذکر کی ہے اس کا منشا یہی ہے کہ قوم کو گرانی نہ ہو۔  
(العرف اللہدی مع جامع الترمذی ۲۲۱ طبع کراچی سعید ایچ ایم کمپنی)

شاہ صاحب نے صحیح بخاری کی تقریر میں اس کو اور تفصیل سے ذکر فرمایا ہے، ایک جگہ یوں ہے: محقق ابن امیر حاج سے ہم نے پہلے نقل کیا ہے کہ تمام دعائیں اور اذکار مرویہ تمام نمازوں میں جائز ہیں، فرائض میں بھی بشرطیکہ قوم کو گرانی نہ ہو، فرائض کی بناء چونکہ تخفیف پر ہے جیسا کہ حضرت معاذؓ وغیرہ کے واقعہ سے معلوم ہوتا ہے اسلئے ہمارے یہاں فرائض میں اس پر عمل نہیں حتیٰ کہ کتابوں میں اسکو لوگوں نے ذکر بھی نہیں کیا برخلاف نوافل کے کہ وہ مصلیٰ کی رائے پر ہے جتنی چاہے طویل کرے، مبسوط سے معلوم ہوتا ہے کہ فرض میں ناجائز ہے۔ (فیض الباری ۲/۲۸۳)

دوسری جگہ ہے: شمس الائمہ کی مبسوط میں جو یہ مذکور ہے کہ فرائض میں اذکار جائز نہیں یہ میرے نزدیک متروک ہے، پسندیدہ بات وہ ہے جو ابن امیر حاج نے بیان فرمائی ہے۔ (فیض الباری ۲/۳۰۱)

تیسری جگہ یوں ہے: قومہ کی دعائیں صحیحین میں وارد ہوئی ہیں اور جلسہ کی سنن میں مذکور ہیں کچھ مناقشہ کے ساتھ، جس سے معلوم ہوا کہ ان کا معاملہ جلسہ میں قومہ کی بہ نسبت خفیف ہے، امام احمدؒ کے یہاں جلسہ میں دعا کرنا فرض ہے، کم از کم ایک مرتبہ اللهم اغفر لی کہنا چاہئے، میں کہتا ہوں کہ حنفی کو بھی اس کا اہتمام کرنا چاہئے اسلئے کہ رکوع اور سجدہ میں ان تسبیحات کی وجہ سے جو ان میں پڑھی جاتی ہیں کوتاہی نہیں ہوتی، لیکن قومہ اور

جلسہ میں کثرت سے کوتاہی واقع ہوتی ہے، اسلئے میں کہتا ہوں کہ ان دونوں میں اذکار کا اہتمام کرنا چاہئے، فیض الباری کی عبارت یہ ہے: قلت وینبغی الاعتناء بہا للحنفی ایضاً لأن الركوع والسجود لا یأتی فیہما التقصیر لمکان تلك الاذکار الموضوعۃ فیہما بخلاف القومة والجلسة فان التقصیر یأتی فیہما کثیراً ولذا اقول باعتناء الاذکار فیہما ایضاً۔ (فیض الباری ۲/۳۰۹)

ظاہر ہے کہ شاہ صاحب کی بات فرض نمازوں ہی سے متعلق ہے ورنہ سنن و نوافل میں احتاف بھی اذکار کو تسلیم کرتے آرہے ہیں، علامہ کشمیریؒ کی یہ بات ہمارے خیال میں بہت اہمیت کی حامل ہے، آپ نے عام احتاف کی نمازوں کو دیکھ کر احادیث صحیحہ کی روشنی میں یہ نصیحت فرمائی ہے اسے ہمیں ضرور قبول کرنا چاہئے، علامہ محمد یوسف بنوریؒ معارف السنن میں لکھتے ہیں: قاضی ثناء اللہ پانی پتیؒ (جن کو بہت ہی وقت کہا گیا ہے) نے اپنی کتاب ”مالا بدمنہ“ میں لکھا ہے: کہ جلسہ میں اللهم اغفر لی وارحمنی وعافنی واهدنی وارزقنی واجبرنی وارفعنی کہے، شیخ (علامہ انور شاہ کشمیریؒ) نے فرمایا: اس کا پڑھنا میرے نزدیک حسن ہے تاکہ اختلاف سے نکل جائیں (امام احمدؒ کے اختلاف کی طرف اشارہ ہے) خاص طور سے اس زمانہ میں جبکہ جلسہ میں بہت کم اطمینان کا اہتمام کیا جاتا ہے۔ (معارف السنن ۲۸/۳)

غور کیجئے امام احمدؒ کا اختلاف فرض ہی میں ہے، نفل میں تو سب کے نزدیک اذکار ہیں، علامہ کشمیریؒ کا فیصلہ فرض ہی سے متعلق ہے، قاضی ثناء اللہ پانی پتیؒ نے بھی نفل کی قید نہیں لگائی جس سے ظاہر ہے کہ فرض میں بھی وہ پڑھنے کو فرما رہے ہیں۔

(دیکھئے مالا بدمنہ مترجم ۶۲)

مولانا محمد تقی عثمانی مدظلہ نے بھی قاضی ثناء اللہ پانی پتیؒ اور علامہ انور شاہ کشمیریؒ کا کلام تقریر ترمذی میں نقل فرمایا ہے جس سے ظاہر ہے کہ وہ بھی ان اذکار کو پڑھنے کو بہتر سمجھتے ہیں ۱۔ (دیکھئے تقریر ترمذی مولانا محمد تقی عثمانی ۵۴/۲)

## خلاصہ کلام

اس ساری گفتگو کا حاصل یہ ہے کہ سنن و نوافل اور انفرادی ہر نماز میں قومہ اور جلسہ میں جتنی دعائیں معتبر حدیثوں میں آئی ہیں ان تمام کو پڑھ سکتے ہیں ان کا پڑھنا مستحب اور سنت ہوگا اس سے نماز کا لطف دو بالا ہوگا۔

ہاں فرض نماز میں امام ہونے کی صورت میں چونکہ امام کو ہلکی نماز پڑھنے کا حکم ہے اسلئے احتیاط کی ضرورت ہے، قومہ اور جلسہ میں طویل دعاؤں سے پرہیز کرنا چاہئے اسلئے کہ عام طور سے لوگ تحمل نہیں کر سکیں گے، البتہ مختصر دعائیں مثلاً وہ جو اوپر نقل کی گئیں ان کو پڑھنے میں کوئی حرج نہیں وہ جائز ہیں بلکہ موجودہ زمانہ میں چونکہ عام طور سے اس میں کوتاہی پائی جاتی ہے، اور امام احمد بن حنبلؒ کے یہاں ایک مرتبہ اللہم اغفر لی پڑھنا واجب ہے اور اختلاف کی رعایت مستحب ہے اسلئے مذکورہ بالا دعاؤں کا پڑھنا بہتر اور مستحب ہوگا، اور اس سے واجب مقدار کی ادائیگی یقینی طور پر ہو سکے گی، امام طحاویؒ، علامہ ابن عابدین شامیؒ، علامہ انور کشمیریؒ وغیرہ کا یہی فیصلہ ہے، اور آنحضرت ﷺ کا ان دعاؤں کا فرض میں پڑھنا منقول اور ثابت ہے اسلئے انکو سنت کہنا بھی صحیح ہے گو مؤکد

نہ کہا جائے، اسلئے اس کو زندہ کرنا ایک سنت کو زندہ کرنا ہے۔

طحاویؒ نے کہا ہے: واستعمالہ احياء لسنة من سنن رسول الله ﷺ واليه نذهب واياه نستعمله. (مشکل الآثار)

اور مردہ سنت کو مضبوطی سے پکڑنے سے اور اس پر جم کر عمل کرنے سے سو (۱۰۰) شہیدوں کا ثواب مل سکتا ہے. (مشکوٰۃ ۳۰)

اسلئے اس سنت پر خود بھی مضبوطی سے عمل کیجئے اور دوسروں کو بھی مناسب طریقہ سے اسکی ترغیب دیجئے. وفقنا الله و اياكم لما يحبه و يرضاه.

اللهم ارنا الحق حقاً و ارزقنا اتباعه و ارنا الباطل باطلاً و ارزقنا اجتنابه و اجعل آخرتنا خيراً من الاولى و صلى الله على النبي الامي محمد المصطفى و على آله و اصحابه اجمعين و الحمد لله رب العالمين.

## فضل الرحمن اعظمی

مدرسہ عربیہ اسلامیہ آزادول جنوبی افریقہ  
۲۱ رجب ۱۴۱۱ھ جمہرات

۷ فروری ۱۹۹۱ء

## ترمیم و اضافہ

۱۹ جمادی الاخریٰ ۱۴۱۳ھ جمعہ  
۱۴ دسمبر ۱۹۹۲ء

## صحیح و اضافہ ثانی

۷ جمادی الاخریٰ ۱۴۲۲ھ  
۶ اگست ۲۰۰۳ء بدھ

## Our other Publications

### English ;

1. Shabe 'Baraat
2. Farewell Sermon of nabi ﷺ
3. Significance of Muharram and A'shura
4. turban, Kurta Topee (In tha light of hadith)
5. Tha musallâh (Eidgah)
6. Qaumah and Jalsah
7. Muffi Mahmud hasan Gangohi and Tha Tabligh Jamaat
8. Tha Impotande of Qaumah and Jalsah
9. Ramadaan (Pamphlet)
10. Tha Turban (Pamphlet)
11. Mahr (Dowry) (Pamphlet)
12. Masaafat Qasr (Shar'i Travelling Distance) (Pamphlet)
13. Qaumah and Jalsah Duas (Card)

ارو :  
۱۔ حدیث الدراری (مقدمہ صحیح بخاری)  
۲۔ حدیث الاحوذی (مقدمہ جامع الترمذی)  
۳۔ تنویر الہادی فی تذکرۃ الامام الطحاوی  
۴۔ شب براءت کی حقیقت  
۵۔ عمامہ ٹوپی، کرتا (کی حقیقت)  
۶۔ صحیح اور مناسب تر مسافت قصر  
۷۔ قومہ اور جلسہ میں اطمینان کا وجوب اور ان دونوں میں اذکار کا ثبوت  
۸۔ پندرہویں شعبان کے روزے کے بارے میں میرے موقف کی سرگزشت  
۹۔ حضرت مفتی محمود حسن گنگوہی اور جماعت تبلیغ  
۱۰۔ سیرت نبوی ﷺ کے چند گوشے  
۱۱۔ ترجمہ معدل الصلوٰۃ للہر کوئی

### Available From :

Academy for tha Revival of tha sunnah  
P.O.Box. 9362 5 Azaad Avenue Azaadville  
1750 South Africa

## مرتب مدظلہ کے مختصر حالات

**ولادت و تعلیم :** ولادت شوال ۱۳۶۵ھ ستمبر ۱۹۴۶ء کو سونا تھہ بھجن یو پی میں ہوئی ، تعلیم شروع سے اخیر تک سنی میں حاصل کی ۱۳۸۱ھ میں مفتاح العلوم میں فراغت ہوئی ، بعد فراغت مختلف فنون کی مختلف کتابیں مزید پڑھیں ، نیز قراءت سب سے عشرہ بھی پڑھیں ، محدث کبیر علامہ حبیب الرحمن اعظمیؒ کے زیر نگرانی کتب فتاویٰ کا مطالعہ کیا اور فتاویٰ نویسی کی مشق کی ، اساتذہ میں محدث اعظمیؒ ، حضرت مولانا عبد اللطیف نعمانیؒ ، حضرت مولانا عبد الجبار اعظمیؒ اور آپ کے والد محترم مولانا قاری حفیظ الرحمن مدظلہ معروف ہیں ۔

**خدمات :** تین چار سال کے بعد مظہر العلوم بنارس تشریف لے گئے اور ترمذی ، مکتوٰۃ وغیرہ مختلف کتابوں کی تدریس اور فتاویٰ نویسی کی خدمات انجام دیں ، چار سال کے بعد ۱۳۹۳ھ میں جامعہ اسلامیہ ڈابھیل تشریف لائے اور یہاں بھی اکثر درسیات طحاوی ، نسائی ، ابن ماجہ ، مؤطا امام مالک ، مکتوٰۃ ، جلالین ، ہدایہ ، متنبی ، حماسہ ، شرح جامی ، ابن عقیل وغیرہ زیر درس رہیں ، سب سے عشرہ بھی پڑھائی ، اور علم قراءت اور قراءت کے تذکرہ پر مشتمل ایک مقدمہ بھی لکھوایا ، اور تاریخ جامعہ بھی مرتب فرمائی ۔ ۱۴۰۶ھ میں آزادول جنوبی افریقہ تشریف لائے ، یہاں بھی بخاری ، ترمذی ، مکتوٰۃ ، الاشبہ و النظار وغیرہ کتب زیر درس رہتی ہیں ۔

دعوت و تبلیغ کے ساتھ بھی بہت گہرا تعلق ہے ، مختلف ممالک کا سفر بھی براہ جاری رہتا ہے ۔  
تصوف اور خانقاہ سے بھی تعلق ہے اولاً شیخ الحدیث حضرت مولانا محمد زکریا صاحبؒ سے بیعت ہوئے پھر آپ ہی کے حکم سے حضرت مفتی محمود حسن صاحبؒ سے اصلاحی تعلق ہوا ، پھر حضرت مولانا حکیم محمد اختر صاحب مدظلہ سے تعلق ہوا اور خلافت سے نوازے گئے ، چنانچہ اصلاحی سلسلہ بھی جاری ہے ۔

**تصانیف :** آپ کی تصانیف و رسائل بھی ۵۰ کے قریب ہو گئی ، جن میں ۱۔ تاریخ جامعہ ڈابھیل ہجرات ہند ۲۔ مقدمہ بخاری ۳۔ مقدمہ ترمذی ۴۔ مقدمہ طحاوی ۵۔ قومہ جلسہ میں اطمینان کا وجوب اور ان میں اذکار کا ثبوت ۶۔ شب براءت کی حقیقت ۷۔ عمامہ ٹوپی کرتا ۸۔ صحیح اور مناسب تر مسافت قصر ۹۔ ترجمہ معدل الصلوٰۃ ۱۰۔ مفتی محمود حسن گنگوہی اور جماعت تبلیغ وغیرہ زیادہ معروف ہیں ۔

تفصیلی حالات آپ کی سوانح میں ملاحظہ ہوں ۔  
العبد عتیق الرحمن الاعظمی غفر لہ ولوالدیہ آزادول جنوبی افریقہ